

आन्त्रजो यथा,—

“पक्कास्त्रं घृते तन्ने रसस्वनलपिहितः ।
शुद्धशर्करया योज्यो घृतपूरो यदृच्छया ॥
चौरमादां स्वरूपं हि खड्गं चूर्णं ततः स्तुतम् ।
योजिते यो विशेषोऽत्र तदास्यास्त्रसंज्ञितः ॥
घृतपूरो गुरुर्घृतो हृद्यः पित्तानिलापहः ।
सद्यः प्राणप्रदो बल्यः सुखोऽग्निप्रदीपनः ॥
यदङ्गाटकमुखानामप्येवं स्यात् घृतपूरकः ।
विचार्य बन्धुसंयोगं तद्गुणानपि चाहरेत् ॥”)
घृतपूरकः, पुं, (घृतेन पूरणं इव कायतीति । कै + कः ।) करञ्जवृक्षः । इति त्रिकाण्डशेषः ॥
घृतमण्डलिका, स्त्री, (घृतस्य मण्डलं सङ्ग्रहः ।
तद्वि नित्यासः अस्या अस्यां वा अस्तीति ।
घृतमण्डल + “अत इतिठनौ ।” ५ । २ ।
११५ । इति ठन् ।) हंसपदीवृक्षः । इति
राजनिर्घण्टः ॥
घृतमण्डा, स्त्री, (घृतमण्डवत् नित्यासोऽस्यास्याः ।
“अश्र आदिभ्योऽच् ।” ५ । २ । १२७ । इत्यच् ।)
वायसोलीवृक्षः । इति शब्दचन्द्रिका ॥ माकड़-
हाता इति भावा ॥
घृतमरः, पुं, (घृतमेव वरं बाहुल्यात् प्रधानं यत्र ।)
घृतपूरः । इति हेमचन्द्रः । ३ । ६४ ॥
घृता, स्त्री, (घृतवत् नित्यासोऽस्यास्याः । “अश्र
आदिभ्योऽच् ।” ५ । २ । १२७ । इत्यच् ।)
घृतमण्डा । इति शब्दचन्द्रिका ॥
घृताची, स्त्री, (घृतेन अन्तेन अक्षति त्रिं गच्छ-
तीति । अन्त + क्तिप् । नलोपे स्त्रियां ङीप् ।
सर्वथा मनुष्याहारवर्जितानां देवजातीनां
हन्तमयघृतभोजनं महाभारतपुराणादिप्रसि-
द्धम् ।) अशरीविशेषः । इति हलायुधः ॥ (यथा,
विष्णुपुराणे । १ । ६ । १०१ ।
“घृताचीप्रमुखा ब्रह्मन् ननुत्सासुरोगणाः ॥”
गायत्रीस्वरूपा महादेवी । यथा, देवीभाग-
वते । १२ । ६ । ४६ ।
“घनारिमण्डला घूर्णा घृताची घनवेगिनी ॥”)
घृताचीमभेसम्भावा, स्त्री, शूलैला । इति राज-
निर्घण्टः ॥
घृताङ्गः, पुं, (घृतस्य आङ्गा आख्या यस्य । यद्वा,
घृतेन आङ्गयते सङ्गते खगन्तेन इति । आ
+ ङ + कः ।) सरलद्रवः । इति त्रिकाण्डशेषः ॥
घृतेली, स्त्री, (घृते इलति तद्वत्तया तत्र स्वपि-
तीति । इल स्वप्ने + अच् । गोरादित्वात् ङीप् ।)
कीटविशेषः । तैलपायिका इति केचित् ॥ तत्-
पर्यायः । पिङ्गकपिशार । इति हेमचन्द्रः ।
४ । २७३ ॥
घृतोदः, पुं, (घृतमिव खादु आसत्वा शुभं वा उदकं
यस्य । उदकस्योदादेशः ।) घृतसमुद्रः । यथा,
“एवं सुरोदाहृष्टसिंहिगुणः समानेन घृतोदेन
यथा पूर्वं कुशह्रीपः ।” इति श्रीभागवते । ५ । १३ ॥
घृष, उ संघर्षे । इति कविकल्पद्रुमः ॥ (भ्रां परं-
सकं-सेट् । उदित्वात् ऋविट् ।) उ, घर्षित्वा
घृष्टा । घर्षति चन्दनं लोकः । इति दुर्गादासः ॥

घृष्टः, त्रि, (घृष्ट + कर्मणि क्तिप् ।) घर्षितः । यथा
इति भाषा ॥ यथा । घृष्टो मलयजो गन्धः ।
इति शुद्धितत्त्वम् ॥ (यथाच काशीखण्डे । १६ । ५६ ।
“घातुका घृष्टितजला घृष्टपातकसन्ततिः ॥”)
घृष्टिः, स्त्री, (घृष्टयेऽसौ । घृष्ट + कर्मणि क्तिप् ।)
वाराही । चामर आलु इति भाषा ॥ इत्य-
मरः । २ । ४ । १५१ ॥ (घृष्ट + भावे क्तिप् ।)
घर्षणम् । सङ्घा । अपराजिता । (घर्षतीति ।
घृष्ट + कर्मणि क्तिप् ।) शूकरे पुं, । इति
मेदिनी । ३ । १३ ॥
घृष्टिला, स्त्री, (घृष्टिं घर्षणं लार्तीति । ला + कः ।)
चित्रपर्णिका । घृष्टिपर्णी । इति रत्नमाला ॥
घृष्टिः, पुं स्त्री, (घर्षति इति । घृष्ट संघर्षे +
“लघ्विघृष्टिर्वीति ।” उणां । ४ । ५६ । इति
किन्प्रत्ययेन निपातनात् सिद्धः ।) शूकरः ।
इति सिद्धान्तकौमुद्यामुदाहरितः ॥ (भावे +
क्तिप् । घर्षणम् । यथा, ऋग्वेदे । १ । ३७ । ४ ।
“प्रवः शृङ्गाय घृष्टये ।” “घृष्टये शृङ्गघर्षण-
युक्ताय ।” इति भाष्यम् ॥)
घेचुलिका, स्त्री, कौशादनम् । इति रत्नमाला ॥
घेचु इति भाषा ॥ (यथा, वैद्यकरत्नमालायाम् ।
“कौशादनं घेचुलिका ॥”)
घोटः, पुं स्त्री, (घोटते परिवर्तते इति । घुट परि-
वर्तने + घटाद्यच् ।) घोटकः । इति राज-
निर्घण्टः ॥
घोटकः, पुं स्त्री, (घोटते गत्वा प्रत्यागच्छतीति ।
घुट परिवर्तने + क्तुल् ।) पशुविशेषः । घोडा
इति भाषा ॥ तत्पर्यायः । पीतिः २ तुरगः ३
तुरङ्गः ४ अश्वः ५ तुरङ्गमः ६ वाची ७ वाहः ८
अश्व ९ गन्धर्वः १० हयः ११ सैन्धवः १२
सभिः १३ । इत्यमरः । २ । ८ । ४४ ॥
घोटः १४ पीती १५ पीषिः १६ । इति
भरतः ॥ तार्क्ष्यः १७ हरिः १८ वीती १९ ।
इति हेमचन्द्रः ॥ मुज्जोची २० घाराटः २१
जवनः २२ जितवः २३ जवीर २४ वाहनश्रेष्ठः २५
श्रीमता २६ अन्ततयोदरः २७ । मुज्जुक् २८
शालिहोत्रः २९ लक्ष्मीपुत्रः ३० प्रकीर्णकः ३१ ।
इति जटाधरः ॥ वातायनः ३२ श्रीपुत्रः ३३
चामरी ३४ हेवी ३५ शालिहोत्री ३६ मर-
द्रयः ३७ वाजस्कन्धः ३८ हरिद्राक्तः ३९ एक-
शफः ४० किन्वी ४१ ललामम् ४२ विमानकः ४३ ॥
इति शब्दरत्नावली ॥ अश्वः ४४ वज्रिः ४५
दधिक्रा ४६ दधिक्रावा ४७ एतम् ४८ एतशः ४९
पैहः ५० दोगैहः ५१ उच्चैःश्रवसः ५२ आशुः ५३
ब्रभः ५४ अरुषः ५५ मांसत्वः ५६ अश्वधवः ५७
श्रेणम् ५८ सुपर्णाः ५९ पतङ्गाः ६० नरः ६१
जाय्याणाम् ६२ हंसास्यः ६३ । इति वेद-
निघण्टौ १ अध्यायः ॥ हरौ इन्द्रस्य १ रोहितः
अग्नेः २ हरितः आदित्यस्य ३ रासभौ अश्विनोः ४
अजाः पूषः ५ पृथ्वी मरुताम् ६ अरुणयो
गावः उषसाम् ७ श्वावाः सवितुः ८ विश्वरूपा
वृहस्पतेः ९ निशुतो वायोः १० । इति दश-

दिष्टोपयोजनानि । इति च वेदनिघण्टौ १
अध्यायः ॥ अश्व मांसगुणाः । उच्छात्वम् । वात-
नाशित्वम् । लघुगुरुत्वम् । अतिसेवनात् पित्त-
दाहप्रदत्वम् । इति राजनिर्घण्टः ॥ अग्निकफ-
बलकारित्वम् । हृद्यत्वम् । चक्षुर्हितत्वम् ।
मधुरत्वम् । इति भावप्रकाशः ॥ * ॥

अथाश्वपरीक्षा ।

“सपचा वाजिनः पूर्वं संजाता योमचारिणः ।
गन्धर्वेभ्यो यथाकामं गच्छन्ति च समन्विताः ॥
इन्द्रादेशाच्छालिहोत्रस्तेषां पञ्चमथाच्छिनत् ।
ततः प्रवृत्तिं निवृत्त्यास्तुरङ्गा धरणी गताः ॥
उत्तमा मध्यमा नीचाः कनीयांसस्तथापरे ।
चतुर्णां वाजिनो भूमौ जायन्ते देशसंश्रयात् ॥
ताजिताः खुरप्रालाश्च तुषाराश्चोत्तमा हयाः ।
गोनिकाश्च केकायाः प्रौढाहाराश्च मध्यमाः ॥
ताडजा उत्तमाशाश्च वाजशूनाश्च मध्यमाः ।
गवराः साधवासाश्च सिन्धुदाराः कनीयसः ॥
अन्यदेशोद्भवा ये च ते वै नीचाः प्रकीर्तिताः ।
वाजिनो जलजाः केचिद्वज्रिजातास्तथापरे ॥
समीरप्रभवाश्चान्ये तुरगा मृगजाः परे ।
जलोद्भवा जिजा हयाः क्षत्रिया वृद्धिसम्भवाः ॥
प्रभञ्जनभवा वैश्या मृगजाः शूद्रजातयः ।
पुष्पगन्धिर्भवेद्विप्रः क्षत्रियोऽश्वगन्धिकः ॥
घृतगन्धो भवेद्वैश्यो मीनामोदी च शूद्रकः ।
विवेकी सध्वजो विप्रस्तेजसी क्षत्रियो बली ॥
कोणाभावो भवेद्वैश्यः शूद्रो हिः सचको भवेत् ।
विप्राया वाहनाः सर्वे जयो भूमिपतेः सदा ॥
शूद्रजातिं तुरङ्गानु न स्पृशन्ति नरेन्दराः ॥”
इत्युत्पत्तिः ॥ * ॥

अथाङ्गुल्याङ्गविभागः ।

“सप्तविंशत्कुलिभिर्मुसमानं विधीयते ।
कर्णौ बद्धुलौ प्रोक्तौ भालकं चतुरङ्गुलम् ॥
चत्वारिंशच्च सप्ताङ्गा स्कन्धः संपरिकीर्तितः ।
पृष्ठवंशश्चतुर्विंशः सप्तविंशा तथा कटी ॥
इति स्कन्धं तथा निम्नं प्रतिपुच्छं द्वयाधिकम् ।
लिङ्गं हस्तप्रमाणानु तथास्त्री चतुरङ्गुलौ ।
मध्यस्थानं चतुर्विंशं हृदयं षोडशान्तरम् ॥
कटिकुक्ष्यन्तरं प्राञ्च चत्वारिंशत् प्रमाणतः ॥
मणिबन्धद्वयश्चैव उरश्च चतुरङ्गुलाः ।
अश्लीलकुलिकाः पादा दीर्घा विंशधिका मताः ॥”

इत्यङ्गुलिविभागः ॥ * ॥

अथ वयोविभागः ।

“दन्तेषु यज्जनं यद्वत्तेन ज्ञेयो वयःक्रमः ॥”
तद्वयथा,—
“कालिका हरिणी युक्ता काचा मत्तिकाया सह
शङ्खो मुषलकश्चैव दन्तानां चलता तथा ।
इत्यष्टौ यज्जनान्यादुरथेषां लक्षणं प्रदधु ॥
चतुर्भित्तसरे दन्ताश्चत्वारः परिकीर्तिताः ।
पञ्चभिश्च षड्विधैर्वै जायन्ते त्वय कालिकाः ॥
षष्ठे संवत्सरे प्राप्ते कालिकान्या भवेत्तु हि ।
तथान्या सप्तमे वर्षे चतुर्थी कालिका भवेत् ॥
अष्टमे वतसरे प्राप्ते जायन्ते सर्वकालिकाः ।